

सरळसेवेने नियुक्त झालेल्या कक्ष
अधिकाऱ्यांसाठी सन २०१२ मध्ये घेण्यात
येणाऱ्या सेवाप्रवेशोत्तर प्रशिक्षण परीक्षेच्या
प्रशिक्षण वर्गाकरीता अर्ज पाठविण्याबाबत.

महाराष्ट्र शासन,
सामान्य प्रशासन विभाग,
परिपत्रक क्रमांक : सेप्रप्र-२०१२/प्र.क्र.१४/२०१२(२)/१७,
मंत्रालय, मुंबई- ४०० ०३२,
दिनांक :- ७ जुलै, २०१२.

परिपत्रक

मंत्रालयीन प्रशासकीय विभागांमध्ये सरळसेवेने नियुक्त झालेल्या कक्ष अधिकाऱ्यांसाठी सन २०१२ मध्ये घेण्यात येणाऱ्या सेवाप्रवेशोत्तर प्रशिक्षण परीक्षेसंबंधीचे प्रशिक्षण वर्ग सुरु करण्यात येणार आहेत.

२. सरळसेवेने नियुक्त झालेल्या कक्ष अधिकाऱ्यांपैकी, ज्या अधिकाऱ्यांचे अशा परीक्षेचे प्रशिक्षण यापूर्वी झालेले नाही त्या अधिकाऱ्यांचे विहित नमुन्यातील अर्ज (विभागीय परीक्षा नियम क्र.११ व परिशिष्ट-ब नुसार) आपल्या विभागामार्फत प्रमाणित करून, या विभागाकडे निश्चितपणे दि.१ ऑगस्ट, २०१२ पर्यंत पाठविण्याची कृपया कार्यवाही करण्यात यावी. तसेच आपल्या विभागाची सदरहू माहिती 'निरंक' असल्यास तसे कृपया विहित कालावधीत कळविण्यात यावे.

३. सरळसेवेने नियुक्त झालेल्या ज्या कक्ष अधिकाऱ्यांनी यापूर्वी सदर परीक्षेच्या प्रशिक्षणाचा लाभ घेतलेला आहे त्या अधिकाऱ्यांचे अर्ज, या वर्षीच्या प्रशिक्षणासाठी पुन्हा पाठविले जाणार नाहीत याची कृपया दक्षता घेण्यात यावी.

४. तसेच यापूर्वी सदर परीक्षेत अनुत्तीर्ण झालेल्या किंवा परीक्षेला अनुपस्थित राहिलेल्या ज्या कक्ष अधिकाऱ्यांना चालू वर्षीच्या परीक्षेला बसावयाचे आहे, त्यांचे अर्ज या विभागाकडून यथावकाश मागविण्यात येतील त्यावेळी ते पाठविण्यात यावेत.


५. सर्व मंत्रालयीन विभागांना विनंती करण्यात येते की, सदर परिपत्रक सर्व संबंधित कक्ष अधिकाऱ्यांच्या (प्रतिनियुक्तीवर/रजेवर असलेल्या कक्ष अधिकाऱ्यांसह) कृपया त्वरित निदर्शनास आणावे व त्यांची स्वाक्षरी घेऊन ते कागदपत्र आपल्या अभिलेखात जतन करून ठेवावे. यासंदर्भात काही त्रुटी राहिल्यास त्याची संपूर्ण जबाबदारी आपल्या विभागाची राहिल याची कृपया नोंद घेण्यात यावी.

६. सदर परिपत्रक शासनाच्या वेबसाईटवर प्रसिध्द करण्यात आले असून त्याचा संगणक संकेतांक क्रमांक

201207091141010100

असा आहे.

महाराष्ट्राचे राज्यपाल यांच्या आदेशानुसार व नावाने,


(अ.द.जोशी)

अवर सचिव, महाराष्ट्र शासन.

प्रति,

सर्व मंत्रालयीन विभाग, (आस्थापना),
सामान्य प्रशासन विभाग/का.१४-ब,
निवड नस्ती.